

# سوانح - مولانا سعید احمد اکبر آبادی<sup>۱</sup>

\* محمد شکیل صدیقی

\*\* حمیراناز

## ABSTRACT

The renowned scholar of Indo Pak Mawlana Sa'id Ahmad Akbarabadi is not a new name in literary and scholarly circles of Indo Pak. He keeps a prominent position in modern and traditional scholarly gathering for his Knowledge and Wisdom, morality and integrity, profundity and depth in knowledge and skill, didactic and research services. He was a broad vision and enlightened scholar. He studied in traditional and modern academies and also taught in these institutions, so his personality was the combination of modern and traditional traits. He was prominent writer of his time. His subject was Quran o Hadith, Sirat al Nabi SAW, and Islamic History, he penned down more than a dozen books on above mentioned topics, on the other hand he remain the editor of monthly "Burhan" for 48 years during which he gained the height of popularity in journalistic circles. Due to his individuality, distinctiveness and outstanding traits the fields of his services are very extensive and full of variety. The present study in constituted of brief life sketch of Mawlana Sa'id Ahmad Akbarabadi, in which the various aspect of his personality is highlighted.

۷۰۷۱ء میں اور نگ زیب کی وفات، برعظیم پاک و ہند کی تاریخ کا وہ موڑ ہے جب اس خطے سے مسلمانوں کے مطلق سیاسی اقتدار کا آفتاب نہ صرف غروب ہو گیا بلکہ فرنگی اور بریمنی استعمار کے اُبھرتے ہوئے اقتدار نے ڈھائی سو سال تک ملکتِ اسلامیہ کو مکوم و غلام اور تہذیب اسلامی کو مغلوب و مغضوب بنائے رکھنے میں کوئی کسر اٹھانہ رکھی تاہم یہ حقیقت بھی اظہر من اشنس ہے کہ زوال و انحطاط کے اسی پڑا شوب دور میں اکابرین ملکت نے اپنے علم و عمل کے ذریعے مسلم ملکت کے تشخض اور تہذیب اسلامی کے احیاء و استقرار کے لیے ہر شعبہ حیات میں علمی و فکری رہنمائی کا فریضہ انجام دیا اور علمی جدوجہد کی ایسی تاریخ رقم کی جو بلاشبہ مسلمانانِ پاک و ہند کے لیے آج بھی سرمایہ افتخار ہے ان اکابرین ملکت میں ایک نام حضرت مولانا سعید احمد اکبر آبادی<sup>۱</sup> کا بھی ہے جنہوں نے اپنے رشحت قلم سے علم و دین کی خدمت اور ملکتِ اسلامیہ کی بیداری میں نمایاں کردار ادا کیا۔

\* ڈاکٹر، اسٹینٹ پروفیسر، شعبہ اسلامی تاریخ، جامعہ کراچی

\*\* یونیورسٹی پرنسپل، شعبہ اسلامی تاریخ، جامعہ کراچی۔ بر قی پتا: humera07@live.com

تاریخ موصولہ: ۲۰ جنوری ۲۰۱۱ء

مولانا اکبر آبادی کی سیرت و شخصیت اور جهات علمیہ کے مطالعہ کی متعدد کوششیں کی گئی ہیں۔ (۱) تا ہم آپ کی حیات و خدمات کے ایسے بہت سے پہلو ہیں جواب بھی تشنہ و ناتمام اور سنجیدہ تحقیقی مطالعہ کے مقاضی ہیں، اس حوالے سے شعبہ اسلامی تاریخ، جامعہ کراچی میں مولانا اکبر آبادی کے حیات و خدمات پر ایک جامع منصوبے پر عملدرآمد کا آغاز ہو گیا ہے۔ (۲) زیرنظر مقالہ ”سوانح۔ مولانا سعید احمد اکبر آبادی“، اسی منصوبے کی ایک کڑی ہے، جس میں مولانا اکبر آبادی کا محض مگر جامع سوانحی خاکہ تحقیقی نقطہ نظر سے پیش کرنے کی کوشش کی گئی ہے۔

نسب و خاندان: (۳)

مولانا سعید احمد اکبر آبادی کا تعلق ایک ممتاز و تموں اور دینی و علمی گھرانے سے تھا جو اپنے علم و فن کی وجہ سے احترام کی نظروں سے دیکھا جاتا تھا۔ (۴)

مولانا اکبر آبادی بچھرایوں (۵) کے شیخ خاندان سے تعلق رکھتے تھے۔ آپ کے دادا حکیم غلام نیاز مراد آباد کے ایک مشہور طبیب تھے۔ جبکہ ان کا نھیا لی خاندان سیوہارہ کا شیخ خاندان تھا۔ مولانا اپنے دو صیال اور اپنی نھیا ل دونوں خاندانوں کی روایات کے علمبرداروں میں تھے۔

مولانا کے والد بزرگوار ڈاکٹر محمد ابراہر حسین اپنے والدین کی اکتوبری اولاد تھے۔ ان کا کوئی اور بہن بھائی نہ تھا ڈاکٹر ابراہر حسین نے اگرچہ طب کی تعلیم حاصل کی تھی (ایلوپیتھی ڈاکٹر تھے) اور اپنے پیشہ فن میں مہارت اور لگن کی وجہ سے بڑے مشہور تھے لیکن ان کا میلان ورجمان اصلاً دین و مذہب کی جانب زیادہ تھا۔ (۶) چنانچہ وہ مکتبہ دیوبند سے وابستہ اور علمائے دیوبند کے عاشق تھے۔ ڈاکٹر ابراہر حسین، قاضی عبدالغنی منگلوری سے بیعت یافتہ تھے خصوصاً حضرت مولانا محمد قاسم نانو توئی سے بڑی عقیدت و محبت رکھتے تھے دیوبند کے مشہور جلسہ دستار بندی میں بڑے ذوق و شوق اور اہتمام کے ساتھ شریک ہوتے تھے۔ ڈاکٹر ابراہر حسین کا انتقال ۱۹۵۳ء میں ۸۲ برس کی عمر میں ہوا۔ مولانا اکبر آبادی نے اپنے مشفق والد کی وفات حسرت آیات پر اپنے احساسات و جذبات کا اظہار ان الفاظ میں کیا کہ:

”والد صاحب قبلہ رخصت ہوئے تو واقعی ایسا لگا کہ کنج باغ میں دیوار سے ٹیک لگائے اطمینان سے بیٹھا گنگنا رہا تھا کہ ناگاہ ایک زن لہ آیا اور دیوار اڑ کر گر پڑی۔“ (۷)

مولانا اکبر آبادی کی والدہ محترمہ کا اسم گرامی شمس النساء تھا اور ان کے والد محمد ابراہیم ڈپٹی تھے جو سیوہارہ (۸) کے رہنے والے تھے۔ محمد ابراہیم کا خاندان نہایت ندھبی تھا وہ کثیر العیال تھے ان کے دو بیٹیے اور پانچ بیٹیاں تھیں (۹) مولانا اکبر آبادی کی والدہ محترمہ شمس النساء بھائی بہنوں میں سب سے چھوٹی تھیں انہوں نے اُس وقت کے رسم و رواج کے مطابق گھر سے باہر اسکول یا مدرسہ میں جانے کے بجائے گھر ہی میں تعلیم حاصل کی، ندھبی خاندان سے تعلق رکھنے کی وجہ سے مذہب سے خاص لگاؤ تھا اور مذہب کے بارے میں بہت کچھ جانتی تھیں محترمہ شمس النساء کی شادی خاندانی روایت کے برعکس

خاندان سے باہر ڈاکٹر ابراہمین سے ہوئی۔ مولانا اکبر آبادی کی والدہ نہایت کریم النفس اور باخلاق خاتون تھیں ان کا انتقال ۲۲ نومبر ۱۹۳۳ء کو دلی میں ہوا اور یہیں ان کی تدبیغ بھی عمل میں آئی۔ مولانا اکبر آبادی نے اپنی والدہ کے انتقال پر اپنے رنج و ملال کا اظہار ایک موقع پر ان الفاظ میں کیا کہ: ”جب والدہ مجده کا انتقال پر ملال ہوا تو بالکل یہ محسوس ہوا کہ میرے سر پر ایک حچت تھی جو میرے اور بیلیات آسمان کے درمیان حائل رہتی تھی وہ اچانک اڑ گئی اور اب میرے اور آسمان کے درمیان کوئی رکاوٹ نہیں رہی۔“<sup>(۱۰)</sup>

### ولادت اور بچپن:

مولانا سعید احمد اکبر آبادی مسلم لیگ کے قیام<sup>(۱۱)</sup> کے تقریباً دو سال بعد نومبر ۱۹۰۸ء میں اکبر آباد (آگرہ) میں صحیح صادق کے وقت پیدا ہوئے<sup>(۱۲)</sup>۔ مولانا اکبر آبادی کی ولادت اس بشارت کی تعبیر تھی جوان کے والد کو شاہ عبدالغنی منگوری نے دی تھی اس حوالے سے مولانا کے والد اپنے ایک خواب کا تذکرہ کرتے ہیں۔ ”جس روز میرے بیٹے کی ولادت ہوئی اس سے پچھلی شب ہی صحیح صادق کے وقت میں نے خواب دیکھا کہ ملازم نے مجھ کو اطلاع دی کہ دو صاحب آپ سے ملنے آئے ہیں، یخچے اتر کر دیکھا تو حضرت مولانا رشید احمد صاحب گنگوہی اور حضرت مولانا قاسم نانو تو گھرے ہیں انہوں نے فرمایا کہ ڈاکٹر! خدا نے تم کو فرزند سعید عطا کیا ہے ہم اس کی مبارکباد دینے آئے ہیں ان حضرات نے یہ فرمایا اور چل دیے اس خواب کے دو تین گھنٹے بعد مولانا سعید کی ولادت ہوئی۔“<sup>(۱۳)</sup>

مولانا اکبر آبادی اپنے والدین کی اکلوتی اور چیختی اولاد زینہ تھے۔<sup>(۱۴)</sup> اس لیے آپ کی پیدائش پر عقیقہ کی تقریب خوشی کے طور پر اس دھوم دھام سے منائی گئی کہ اس کا چرچا اور شہرت کئی روز تک آگرہ بھر میں رہی۔<sup>(۱۵)</sup> مولانا کی پیدائش کے تین برس بعد آپ کی ایک بہن بھی پیدا ہوئیں جن کا نام مقبول فاطمہ رکھا گیا، مقبول فاطمہ کی شادی مرتضی احمد علوی سے ہوئی جو پیشے کے لحاظ سے ڈاکٹر تھے ان کے تین بیٹے تھے اور بیٹی کوئی نہیں تھی۔ مقبول فاطمہ کا انتقال ۲۷ برس کی عمر میں ۱۹۳۸ء میں راجستان میں ہوا اور یہیں تدبیغ ہوئی جبکہ ان کے شوہر کا انتقال علیگڑھ میں ہوا۔<sup>(۱۶)</sup>

مولانا اکبر آبادی کا بچپن اور لڑکپن اگرچہ عام بچوں کی طرح کھیلتے کو دتے گزرا۔<sup>(۱۷)</sup> لیکن صحت، ذہانت اور حافظہ اور علمی ذوق و شوق عام بچوں سے مختلف تھا۔ آٹھ برس کی عمر میں مشکل سے مشکل اشعار کا مفہوم اپنے لفظوں میں بیان کرنے کی صلاحیت رکھتے تھے۔

### تعلیم و تربیت:

مولانا اکبر آبادی کے والد ڈاکٹر ابراہمین نے اپنے اکلوتے بیٹے کی تعلیم و تربیت کے لیے ایک جامع منصوبہ پیدائش کے وقت ہی ترتیب دے لیا تھا مولانا کی پیدائش جن غیر متوقع حالات میں ہوئی تھی اس کے باعث آپ کے والد نے فیصلہ کیا تھا کہ اپنے بیٹے کو دیوبند بھیج کر عالم بنائیں گے اور اسے علم دین کی تحریک اور خدمت دین کے لیے وقف کر دیں گے چنانچہ

آپ کے والد نے ابتداء ہی سے آپ کی تعلیم و تربیت پر اپنی توجہ مرکوز رکھی۔ آپ کی تعلیم و تربیت کے لیے نامور اور ماہر اساتذہ کا تقرر کیا اور اپنے وقت کے اعلیٰ تعلیمی اداروں کا انتخاب کر کے اپنے منصوبوں کو کامیابی کے ساتھ تکمیل تک پہنچایا۔ مولانا کی ابتدائی تعلیم گھر پر ہوئی آپ کے والد ابراہیم بن عاصی مغلوریؒ سے بسم اللہ کی رسم ادا کرنے کی درخواست کی۔ انہوں نے ایک نیم مجدوب میاں محمد افضل کو تجویز دیا۔ انہوں نے بسم اللہ پڑھوائی اور اس طرح آپ کی تعلیم کا سلسلہ شروع ہو گیا گھر پر ہی فارسی اور عربی کی تعلیم کا بندوبست کیا گیا۔ دیوبند کے ایک عالم و فاضل مولوی خورشید علی عربی کی تعلیم دیتے تھے۔ (۱۸) جبکہ حساب، تاریخ اور جغرافیہ کے لیے ایک قابل ہندوگر بیجویٹ استاد ماسٹر مکٹ بہاری لاں کو مقرر کیا گیا، جو شام کو دو گھنٹے تمام مضمایں پڑھاتے تھے۔ صرف دخوکی تعلیم مولانا غلام نور صاحب سے حاصل کی اور کافیہ اور قدوری تکمیل کی۔

گھر پر تعلیم کے بعد آپ کو مراد آباد کے مدرسہ امدادیہ (۱۹) میں داخل کر دیا گیا۔ یہاں مولانا سید مرتضیٰ حسین چاند پوری، صدر مدرس، مولانا محمد الحلق کا نیبوری اور مولانا محمد حنفی امر و ہوئی کے زیر نگرانی شرح جامی اور شرح و قایہ پڑھیں۔ مدرسہ امدادیہ کے تعلیمی سال کے اختتام پر مولانا کے والد ڈاکٹر ابراہیم بن عاصی مغلوریؒ کو تعلیم دلانا مولانا کے والد کا دیرینہ خواب تھا اس حوالے سے ان کے عزم کا اظہار اس واقعہ سے ہوتا ہے کہ ۱۳۲۸ھ جری میں ڈاکٹر ابراہیم بن عاصی مغلوریؒ دیوبند کے عظیم الشان جلسہ دستار بندی میں شریک ہوئے یہاں حضرت شیخ الہند اور مولانا محمود الحسن اور دوسرے اکابرین علم و دین کی موجودگی میں تقریریں ہوئیں جس نے ایک عجیب و غریب ولولہ انگیز فضا پیدا کر دی لہذا انہوں نے ٹھان لی کہ میں اپنے بیٹے (سعید) کو عالم بناؤں گا۔ (۲۰) مولانا سعید احمد اکبر آبادی دارالعلوم دیوبند میں تعلیم کے پہلے سال نزدیک ہی ایک محلہ شاہ ابوالمعالی میں اپنی والدہ کے ساتھ منتقل ہو گئے بعد ازاں دارالعلوم کی اقامت گاہ ہی میں سکونت اختیار کر لی۔ دارالعلوم کی اقامت گاہ میں آپ کا کمرہ استاد کبیر مولانا سید سراج احمد رشیدیؒ کے ساتھ تھا اس طرح آپ براہ راست ان کی نگرانی میں رہے۔

مولانا اکبر آبادی دارالعلوم دیوبند میں اپنے زمانہ طالب علمی کو تین ادوار میں تقسیم کرتے ہیں ان کے مطابق پہلا دور گوشہ نشینی کا ہے جس کے بارے میں وہ کہتے ہیں کہ ”پہلے دور میں گوشہ نشین رہا، گھر سے مدرسہ اور مدرسے سے گھر، بس یہی میری دنیا تھی، طلباء سے گھننا ملنا نہیں تھا سوائے مفتی عتیق الرحمن عثمانی جو میرے اس دور کے اکلوتے دوست تھے۔“ دور ثانی کے بارے میں لکھتے ہیں کہ ”اس دور میں حلقة و سیع ہوا میں نے طلباء کی انجمنوں کے جلسوں میں شرکت اور ان میں تقریر کرنا شروع کر دی۔“ دور ثالث جو تین سال کی مدت پر مشتمل ہے اور آخری دور ہے اس کے بارے میں رقطراز ہیں کہ ”میری تعمیر و تکمیل جو کچھ ہوئی اسی دور میں ہوئی، پہلے میرا ماحول شعری اور ادبی تھا اب میرا ماحول علمی اور دینی ہو گیا پہلے میری صحبت چند شہری طلباء کے ساتھ تھی اب میں ہر وقت اساتذہ کرام اور چند نہایت ہونہار طلباء کے ساتھ تھا جوڑ ہیں و مستعد تھے۔“ (۲۱)

## سفر حج:

مولانا اکبر آبادی ابھی زیر تعلیم ہی تھے کہ ۱۹۲۵ء میں دارالعلوم دیوبند کی سالانہ تعطیل کے موقع پر آگرہ آئے تو ان کے والد نے ان کی والدہ شمس النساء کی نذر پوری کرنے کے لیے مولانا اکبر آبادی کو والدہ کے ہمراہ حج کے لیے روانہ کر دیا۔ (۲۳) مولانا اکبر آبادی کا یہ سفر حج اس لحاظ سے یادگار رہا کہ سعودی حکومت نے یہ ورنی اقتدار و سلطنت کے بعد ۱۹۲۵ء میں مکہ المکرہ میں موتمر العالم اسلامی کی پہلی کانفرنس منعقد کی تھی۔ اس کانفرنس میں شرکت کے لیے جمیعۃ العلماء اور خلافت کمیٹی کے دو فوڈ بھی شرکت کر رہے تھے۔ جمیعۃ العلماء کے وفد میں صدر مولانا مفتی کفایت اللہ، مولانا شبیر احمد عثمانی، مولانا احمد سعید اور مولانا عبدالحکیم صدیقی شامل تھے جبکہ خلافت کمیٹی کا وفد مولانا سید سلیمان ندوی، مولانا محمد علی جوہر، مولانا شوکت علی اور شبیع قریشی پر مشتمل تھا۔ ان کے علاوہ بھی متعدد علماء اور ممتاز افراد اسی جہاز سے سوار ہوئے جس میں مولانا اکبر آبادی اور ان کی والدہ سوار تھیں۔ اس اعتبار سے مولانا اکبر آبادی کو صبح و شام ان اکابرین کی خدمت میں حاضر رہنے کا موقع ملا۔ حجاز مقدس میں علامہ سید رشید رضا (مصر) مفتی عظیم فلسطین محمد امین الحسینی اور دوسرے اکابر علماء وزعماء کو بھی قریب سے ملنے اور دیکھنے کا موقع ملا۔ اس طرح مولانا اکبر آبادی کا سفر حج حر میں شریفین کی زیارت کے ساتھ علمی اور تعلیمی اعتبار سے نہایت مفید ثابت ہوا۔ ۱۹۶۷ء میں مولانا اکبر آبادی نے دوسری مرتبہ حج کی سعادت حاصل کی۔ (۲۴)

## مولانا اکبر آبادی کے اساتذہ:

یہ مولانا سعید احمد اکبر آبادی کی خوش نصیبی تھی کہ انہیں اپنے عہد کے نامور اور ماہر اساتذہ سے اکتساب علم کا موقع ملا۔ حضرت علامہ سید محمد انور شاہ کشمیریؒ سے ۱۹۲۵ء میں مولانا اکبر آبادی نے دورہ حدیث کمل کیا۔ آپ مولانا کشمیریؒ سے بے حد متأثر تھے۔ مولانا اکبر آبادی کے دیگر اساتذہ میں (۱) مولانا مفتی عزیز الرحمن عثمانیؒ (۲) مولانا شبیر احمد عثمانیؒ (۳) مولانا حبیب الرحمن عثمانیؒ (۴) مولانا مفتی اعزاز علیؒ (۵) مولانا حسین احمد مدینیؒ (۶) مولانا رسول خانؒ (۷) مولانا عبد السلامؒ (۸) مولانا سراج احمد رشیدیؒ شامل تھے (۲۵) علم و فضل، زہد و تقویٰ، شریعت اور طریقت اور تدبیر و سیاست کے یہ سب ماہ و خورشید دارالعلوم دیوبند میں اکٹھا تھے اور مولانا اکبر آبادی نے ان سب کے علم و فضل اور ادب و تقویٰ کے نور سے خود کو منور کیا۔

## ازدواجی زندگی:

مولانا اکبر آبادی جنوری ۱۹۲۸ء میں دارالعلوم دیوبند سے فارغ التحصیل ہونے کے بعد جامعہ اسلامیہ ڈا بھیل (ضلع سورت، گجرات) چلے گئے اور بحیثیت استاد تین سال تک فرائض سرانجام دیتے رہے۔ ڈا بھیل کے قیام کے دوران میں ۱۹۲۸ء میں آپ کی شادی ڈا کٹر ابرار حسین کی پھوپھی زاد بہن انوری بیگم کی بیٹی اختری بیگم سے ہوئی۔ (۲۶) شادی مولانا اکبر آبادی کی پسند سے ہوئی۔ مولانا نے اپنی شادی خصوصاً بارات کے بارے میں لکھا ہے کہ ”بارات بہت سادہ تھی لیکن اس کی امتیازی حیثیت یہ تھی کہ ملکِ اسلامیہ پاک و ہند کے اکابر علماء یعنی شیخ العرب و الحج حضرت محمد انور شاہ کشمیریؒ،

حضرت مولانا شبیر احمد عثمانی<sup>ؒ</sup>، مولانا سراج احمد رشیدی<sup>ؒ</sup>، مولانا بدر عالم میرٹھی<sup>ؒ</sup>، مولانا مفتی عتیق الرحمن عثمانی<sup>ؒ</sup>، مولانا محمد ادريس سکر وڈی<sup>ؒ</sup>، مولانا محمد بیگی<sup>ؒ</sup> تھانوی<sup>ؒ</sup> اس بارات میں شامل تھے، آگرہ کی سر زمین نے کسی بارات میں ایسی نادر روزگار شخصیتوں کا اجتماع کہاں دیکھا ہوگا۔ حضرت شاہ صاحب نے نکاح پڑھایا۔ جب نکاح ہو چکا تو حضرت نے میری طرف دیکھا، مسکرائے، مبارکباد دی اور کچھ پڑھ کر مجھ پر دم کیا۔“ (۲۷)

مولانا کی ۵۳ سالہ ازدواجی زندگی نہایت مثالی تھی وہ اس پر مطمئن اور مسرورت تھے جس کا اظہار ان کی تحریروں میں نظر آتا ہے خصوصاً اپنی اہلیہ سے انہیں بڑی عقیدت و محبت تھی۔ ایک جگہ لکھتے ہیں کہ: ”ہر بیوی محبوب نہیں ہوتی اور اسی طرح ہر محبوب بیوی نہیں ہوتی اس لیے اگر کسی میں یہ دونوں وصف جمع ہوں تو اس کو ایک نعمت خداوندی اور عطیہ ایزدی سمجھنا چاہیے، پھر اگر محبت وہ جو شباب کی امنگوں کی مرہون احسان نہ ہو بلکہ اس کی آبیاری بچپن کی معصوم طلب و تجوہ کی نرم و نازک زمین میں ہوئی ہو تو اسے تو نعمت عظمی اور قدرت کی طرف سے محبت کبھی جاننا اور یقین کرنا چاہیے۔ میں مرحومہ کو ایسا ہی سمجھتا تھا مجھے ان سے محبت ہی نہ تھی بلکہ یہ گونہ عقیدت بھی تھی۔“ (۲۸)

مولانا ایک اور جگہ اپنی اہلیہ کے بارے میں لکھتے ہیں کہ: ”مرحومہ کو حسن و جمال ظاہری کی طرح حسن و جمال معنوی سے بھی وافر ملا تھا۔ نماز، روزہ اور تلاوت کلام مجید کی بڑی پابند تھیں، مطالعہ ان کا نہایت محبوب مشغله تھا۔ ناول اور افسانے کم، مذہبی اور تاریخی کتابوں کا مطالعہ بڑے انہاک اور توجہ سے کرتی تھیں۔ میں نے لیٹ کر یا کسی چیز سے ٹیک لگا کر کتاب یا اخبار اور رسالہ پڑھتے کبھی نہیں دیکھا، حافظہ بہت اچھا تھا۔ جو پڑھتیں وہ یاد رہتا تھا۔ کم تھیں مگر جب بات کرنے پر آتی تھیں خوب بولتی تھیں، طبیعت کی نہایت نیک اور صالحة تھیں، کوئی نازیبا کلمہ زبان سے نکالنا تو بڑی بات ہے، میں نے ان کو کبھی کسی کی برائی یا غیبت کرتے نہیں سن۔ خیر خیرات، داد و دہش اور خاطر تواضع کرنے کی دھنی تھیں۔ جو ایک مرتبہ مل لیتا ان کے حسن اخلاق کا گرویدہ ہو جاتا تھا۔ اچھا کھانے اور اچھے لباس کا ان کوشوق تھا۔ مگر روپیہ سے کوئی لگاؤ نہ تھا۔ نو کرچا کر الٹا سیدھا جو چاہیں کریں وہ کپڑا دھکڑنے کرتی تھیں، حرام و حلال اور جائز و ناجائز کا بڑا خیال رکھتی تھیں، عفت و عصمت کا یہ عالم تھا کہ میں اس کی قسم کھا سکتا ہوں، میں جب کبھی سفر میں جاتا وہ فوراً قرآن شریف لے کر کھڑی ہو جاتیں اور اس کے نیچے سے تین مرتبہ زکال کر اور خدا حافظ کہہ کر رخصت کرتیں اور جب واپس آتا تو دروازہ پر استقبال کرتی تھیں۔ صبر و شکر اور تسلیم و رضا کی خوگر تھیں، بڑے سے بڑے حادثے میں بھی میں نے ان کو جزع و فزع کے بجائے اللہ کی طرف رجوع کرتے ہی دیکھا، غرض یہ کہ حدیث میں جس کو مرأۃ صالح فرمایا گیا ہے۔ مرحومہ اسکی صحیح مصدق تھیں۔“ (۲۹)

مولانا اکبر آبادی کی اہلیہ محترمہ کا انتقال ۱۴ جولائی ۱۹۸۰ء کو ہوا اور مد فین علیگڑھ مسلم یونیورسٹی کے قبرستان میں ہوئی۔ (۳۰) اس حادثے کے بارے میں مولانا نے ایک جگہ لکھا ہے کہ: ”یہ نیا حادثہ پیش آیا (۱۴ جولائی ۱۹۸۰ء) تو قطعاً یہ معلوم ہوا کہ میں ایک ریل میں سوار تھا اور ریل بڑے زور شور سے دندناتی اور بجلی کی طرح کوندتی چلی جا رہی تھی کہ یہ لخت ایک جھنکاگا

اور ٹرین پڑی سے اتر گئی۔ رات اندر ہیری ہے اور جنگل سنسان، میری زبان سے بے ساختہ کلا۔۔۔ اب کیا ہو گا!“<sup>(۳۱)</sup>

### عملی زندگی کا آغاز:

مولانا سعید احمد اکبر آبادی ۱۹۲۸ء میں دارالعلوم دیوبند سے اپنی تعلیم مکمل کرنے کے بعد ڈا بھیل منتقل ہو گئے۔ ڈا بھیل میں واقع مدرسہ جامعہ اسلامیہ میں استاد مقرر ہوئے اور ۱۹۲۸ء ہی میں آپ کی شادی بھی ہو گئی۔ اس طرح پہلی ملازمت اور شادی کے بعد اپنی عملی زندگی کا آغاز کیا۔

جامعہ اسلامیہ ڈا بھیل میں آپ کو حضرت مولانا انور شاہ کشمیری اور ان کی جماعت کی صحبت حاصل رہی۔ مولانا ڈا بھیل میں تین سالہ قیام کو اپنی تعلیم و تربیت کے لحاظ سے اپنی زندگی کا بہترین زمانہ قرار دیتے ہیں۔<sup>(۳۲)</sup>

مولانا فرماتے ہیں کہ:

”اگرچہ میں دیوبند کے شش سالہ قیام میں بھی درس و مدرس کے علاوہ اکابر اساتذہ کی معیت و صحبت کے فیض و شرف سے بازیاب رہا لیکن ڈا بھیل کی بات ہی اور تھی۔ یہاں ایک عالیشان کوٹھی تھی۔ جس کے مختلف کمروں میں حضرت شاہ صاحب<sup>ؒ</sup>، مولانا سراج احمد رشیدی<sup>ؒ</sup>، مولانا بدر عالم میرٹھی<sup>ؒ</sup>، مولانا محمد حفظ الرحمن سیوطہ راوی<sup>ؒ</sup>، مولانا مفتی عتیق الرحمن عثمانی<sup>ؒ</sup>، یہ خاکسار ہم سب ایک جگہ رہتے تھے۔ چوبیس گھنٹے کا ساتھ کھانا پینا، نشست و برخاست، سب سمجھا، اس لیے ان بزرگوں کو خلوت میں بھی اور جلوت میں بھی، ہر رنگ اور ہر شکل میں دیکھا اور اس سے مستفید ہوا۔ اللہ اکبر، علم عمل، صالح و تقوی اور امانت و دیانت کے کیسے پیکر تھے یہ لوگ! بعض اوقات خیال ہوتا تھا کہ صدیاں بیج میں حائل ہو گئی ہیں۔ ورنہ یہی حضرات اگر عہد نبوت میں ہوتے تو ان میں کوئی عبد اللہ بن عمر<sup>ؓ</sup> ہوتا، کوئی عبد اللہ بن عباس<sup>ؓ</sup> اور کوئی عبد اللہ بن مسعود<sup>ؓ</sup>۔<sup>(۳۳)</sup>

دارالعلوم دیوبند سے فراغت کے بعد آپ نے عصری تعلیم کے حصول کا بھی سلسلہ جاری رکھا۔ ۱۹۳۱ء میں آپ مدرسہ عالیہ فتح پوری (دہلی) چلے آئے اور بحثیثت مدرس ملازمت کے ساتھ ساتھ ۱۹۳۲ء میں پنجاب یونیورسٹی لاہور سے بی۔ اے پرائیوٹ کرنے کے بعد سینٹ اسٹیفن کالج (دہلی) سے ۱۹۳۶ء میں ایم اے (عربی) کیا۔ پھر ایم اے (انگریزی) کرنے کے بعد ۱۹۳۰ء۔ ۳۱ء میں اسی کالج میں عربی کے استاد مقرر ہوئے۔ جب دہلی یونیورسٹی میں عربی، فارسی اور اردو کا شعبہ شروع کیا گیا تو مولانا کو ان تینوں شعبوں کا صدر مقرر کیا گیا۔ یہاں آپ نے چھ سال تک مدرس کے فرائض انجام دیے۔ اسی کالج میں جزل ضایاء الحق (سابق صدر اسلامی جمہوریہ پاکستان) آپ کے شاگرد تھے۔<sup>(۳۴)</sup> ۱۹۳۷ء میں تقسیم ہند اور فسادات سے آپ کا گھر انہی متاثر ہوا۔ چنانچہ آپ دہلی سے مراد آباد چلے گئے بعد ازاں مولانا ابوالکلام آزاد (وزیر تعلیم ہند) کی تحریک پر کلکتہ میں مدرسہ عالیہ کے پرنسپل مقرر ہوئے۔ تقسیم اور فسادات کی وجہ سے یہ مدرسہ بہت متاثر ہوا تھا اساتذہ اور طلبہ سب منتشر ہو گئے تھے۔ آپ نے شبانہ روز محنت کے ساتھ مدرسہ کے تعلیمی نظام کو

نہ صرف بحال کیا بلکہ سخت محنت اور جدوجہد کے بعد اسے ملک کا ایک مایہ ناز تعیینی ادارہ بنادیا۔ (۳۵)

۱۹۵۹ء میں علیگڑھ مسلم یونیورسٹی کے وائس چانسلر کرنل بشیر حسین زیدی نے آپ کو بذریعہ تحریر یونیورسٹی میں ”ریڈر شپ“ کی پیشکش کی جسے آپ نے قبول کر لیا اور مدرسہ عالیہ سے استعفی دے کر علیگڑھ چلے آئے۔ علیگڑھ مسلم یونیورسٹی میں آپ کو ”سنی دینیات“ کے شعبہ کا صدر اور ”فیکٹی آف تھیالوجی“ کا ڈین مقرر کیا گیا۔ مولانا نے اپنی علمی لیاقت و صلاحیت سے شعبہ کو اس قدر ترقی دی کہ اس کا شمار یونیورسٹی کے ممتاز اور معیاری شعبوں میں ہونے لگا۔ اسی دوران ۱۹۶۲ء میں علیگڑھ یونیورسٹی سے تعلق کے دوران آپ کو میک گل یونیورسٹی کینیڈا میں انسٹی ٹیوٹ آف اسلامک اسٹڈیز میں بحیثیت مہماں پروفیسر مدعو کیا گیا۔ اس موقع سے فائدہ اٹھاتے ہوئے آپ نے امریکہ، برطانیہ اور بعض اسلامی ممالک کا بھی دورہ کیا۔

۱۹۷۴ء میں علیگڑھ یونیورسٹی سے سبکدوشی کے بعد تغلق آباد میں ”ہمدرد“ کے ایک تحقیقی ادارے سے وابستہ ہو گئے۔ ۱۹۷۸ء میں کالی کٹ یونیورسٹی (مالا بار) میں بطور وزیری ٹینگ پروفیسر کے خدمات سر انجام دیں۔ یہاں ایک سال قیام کے بعد دوبارہ علیگڑھ یونیورسٹی میں مہماں پروفیسر کی حیثیت سے بلا یا گیا، جہاں ایک برس تک تدریسی فرائض انجام دیتے رہے۔ دارالعلوم دیوبند میں جب ”شیخ الحندا کادمی“ کا قیام عمل میں آیا تو انتظامیہ نے ۲۵ ستمبر ۱۹۸۲ء میں آپ کی دینی و علمی صلاحیت اور دیوبند سے آپ کے دریینہ تعلق کی وجہ سے اکادمی کا ڈائریکٹر مقرر کیا۔ آپ اپنی وفات یعنی ۲۲ مئی ۱۹۸۵ء تک اس کے ڈائریکٹر رہے۔ (۳۶)

### تصنیفی و تالیفی دور:

مولانا سعید احمد اکبر آبادی کی پوری زندگی چونکہ درس و تدریس میں گزری ہے اسی لیے تصنیف و تالیف اور مطالعہ و تحقیق، آپ کی زندگی کا جزو لا ینک تھا۔ چنانچہ تدریس کے ساتھ ساتھ تصنیف و تالیف کا سلسلہ بھی جاری رہا۔ مولانا اکبر آبادی نے ۱۹۳۸ء میں اپنے ہم عصر علماء اور اساتذہ کے ساتھ مل کر تصنیف و تالیف کا ایک ادارہ ”ندوۃ المصنفین“ دہلی میں قائم کیا اور اس کے زیر ادارت ایک ماہانہ دینی و علمی جریدہ ”بُر ہان“ کا بھی اجراء کیا۔ (۳۷)

اس دوران آپ نے دینی، تاریخی، ادبی، تقدیمی، سیاسی اور صحافتی موضوعات پر تقریباً اٹھارہ کتابیں لکھیں۔ ان میں صدیق اکبر، عثمان ذوالنورین، غلامان اسلام، اسلام میں غلامی کی حقیقت، مولانا عبد اللہ سندهی اور انکے ناقہ، مسلمانوں کا عروج و زوال، وحی الہی، فہم قرآن، خطبات اقبال پر ایک نظر، نفثہ المصد و را اور ہندوستان کی شرعی حیثیت شامل ہیں۔ اس کے علاوہ درجنوں تحقیقی مقالے بھی شامل ہیں۔ مولانا اکبر آبادی کو بچپن ہی سے مضمون نگاری کا شوق تھا اس لیے مختلف علمی، ادبی اور سیاسی جرائد میں مذہبی، اصلاحی، ادبی مضامین کے ساتھ ساتھ افسانے، نظمیں اور غزلیں بھی لکھتے رہے۔ جب ۱۹۳۸ء میں ندوۃ المصنفین قائم ہوا تو اس کے مستقل رکن اور ندوۃ المصنفین کے ماہنامہ مجلہ بُر ہان کے ایڈیٹر بھی مقرر ہوئے

تو بہاں میں ”نظرات“ کے عنوان سے اداریے کے علاوہ سینکڑوں مضمایں بھی لکھے۔ (۳۸)

مولانا اکبر آبادی ایک ممتاز و معروف اہل قلم کے ساتھ ساتھ اپنے زمانے کے بلند پایہ مقرر اور خطیب بھی تھے مولانا کی اس خصوصیت کے بارے میں مولانا سید صباح الدین عبدالرحمن، مدیر معارف (اعظم گڑھ) ایک جگہ قمطراز ہیں کہ ”وہ بر صیر کے بڑے اچھے مقرر و مدرس میں شمار کیے جاتے تھے، تقریر کرتے وقت اپنی علمیت، زبان کی فصاحت، طرزِ ادا کی بلاغت اور خطابت کی پوری شان دکھاتے گر اس میں الفاظ کی بہتاں اور خطابت کا تصنیع نہ ہوتا بلکہ ان کو سنتے وقت ایسا معلوم ہوتا کہ کوئی اہل علم اپنی بصیرت سے اپنے سامعین کے ذہن میں ضیاء پاشی کر رہا ہے۔ علیگڑھ مسلم یونیورسٹی میں فن خطابت سے وہاں کے اساتذہ اور طلبہ کو برابر متاثر رکھا۔ وہ اردو، عربی اور انگریزی تینوں زبانوں کے مقرر تھے۔ حضرت مولانا ابوالحسن علی ندوی اس وقت دنیا کے بہترین خطیبوں اور مقرر و مدرس میں شمار کیے جاتے تھے لیکن مولانا اکبر آبادی جب کبھی دارالعلوم ندوہ پہنچ جاتے تو ان کی تقریر کو سننا کے لیے ضرور کوئی مجلس منعقد کرتے۔ وہ بولتے تو حضرت مولانا کے چہرے سے ظاہر ہوتا کہ وہ ان کی قوت گویائی سے متاثر ہو رہے ہیں اور تحسین بھری نظر و مدرس سے حاضرین کو بھی دعوت دے رہے ہیں کہ وہ بھی حظ اٹھائیں۔“ (۳۹)

### علمی اسفار:

مولانا سعید احمد اکبر آبادی کی زندگی کا ایک بڑا حصہ سفر میں گزر رہے۔ لیکن ان اسفار کی غرض و غایت تعلیمی اور تدریسی تھی انہوں نے جنوبی افریقہ، امریکا، کینیڈا اور برطانیہ سمیت یورپی ممالک کے علاوہ سعودی عرب، مصر، ایران، جاپان اور پاکستان کا بھی دورہ کیا۔ ان اسفار میں مولانا نے کئی علمی کانفرنسوں میں شرکت کے ساتھ عالمی شہرت یافتہ جامعات اور تعلیمی اداروں میں بحثیت مہمان پروفسر لیکچرر زدیے۔ ہندوستان کی کوئی اہم علمی کانفرنس مولانا اکبر آبادی کی شرکت کے بغیر ادھوری تھجھی جاتی تھی۔ پاکستان میں بھی وہ کئی کانفرنسوں میں خصوصی دعوت پر مدعو کیے گئے۔ ۱۹۸۰ء میں پندرھویں صدی ہجری کے آغاز کی تقریبات میں حکومت پاکستان کی خصوصی دعوت پر تشریف لائے۔ سابق صدر جزل محمد ضیاء الحق کیونکہ مولانا کے شاگرد بھی تھے اس لیے انہیں سرکاری مہمان کا درجہ دیا گیا۔ (۴۰)

مولانا سعید احمد اکبر آبادی کا میلان و رجحان سیاست کی طرف بھی تھا۔ اگرچہ انہوں نے عملی سیاست میں حصہ تو نہیں لیا لیکن سیاسی حالات اور نظریات پر ان کی گہری نظر تھی اور حسب موقع و ضرورت وہ اپنا سیاسی کردار بھی ادا کرتے رہے۔ مولانا کے ان ہی سیاسی رجحانات کی وجہ سے انہیں آل انڈیا مسلم کونشن کا صدر بھی مقرر کیا گیا۔ (۴۱)

مولانا کی دینی، علمی اور فکری خدمات کا مختلف مواقیع پر مقابل ذکر اداروں کی جانب سے اعتراض بھی کیا گیا۔ اس ضمن میں جمہوریہ ہند کے صدر کی طرف سے عربی میں سند اعزاز اعطای کیا اور کلکتہ کی ایک ادبی انجمن نے بھی مولانا کو اعزازات سے نوازا۔ (۴۲)

## تصنیفی اسلوب:

مولانا اکبر آبادی تصنیفی اسلوب میں علامہ شبی نعمانی سے متاثر تھے۔ علامہ شبی نعمانی نے ”الفاروق“، لکھی جوتارت خ و ادب کی دنیا میں ایک شاہکار کی حیثیت رکھتی ہے۔ مولانا اکبر آبادی نے الفاروق کے رنگ میں ”صدیق اکبر“، لکھی۔ ان کی کتاب صدیق اکبر برصغیر کے علمی حلقوں میں بہت مقبول ہوئی۔ انتقال سے پچھلے عثمان ذوالنورین، لکھی۔ اس طرح انہیں خلفاء راشدین میں دو خلفاء کی سیرت نگاری کا شرف حاصل رہا۔ (۲۳)

مولانا سید ابو الحسن علی ندوی نے مولانا اکبر آبادی کے طرز نگارش پر تبصرہ کرتے ہوئے ایک جگہ لکھا ہے کہ: ”مولانا اکبر آبادی کو لکھنے کا بڑا سلیقہ تھا انہوں نے مولانا شبی کے اسلوب سے زیادہ فائدہ اٹھایا اور ان کی تحریروں میں اسی کارنگ جھلکتا ہے، جیسا کہ انہوں نے اپنے مضمون ”میری محسن کتابوں“ میں اس کا اظہار کیا۔ انہوں نے مولانا شبی سے دینی مطالب کو ادا کرنے کا سلیقہ اور حوالہ دینے کا اعتماد سیکھا اور اس کے ساتھ جب ندوۃ المصنفوں کا قیام عمل میں آیا تو وہ اس کے بہت بڑے مصنف تھے۔“ (۲۴)

مولانا سید صباح الدین عبد الرحمن نے بھی مولانا اکبر آبادی کے اسلوب کے بارے میں کم و بیش ایسے ہی خیالات کا اظہار کیا ہے وہ ایک جگہ لکھتے ہیں کہ:

”وہ ایک ممتاز اہل قلم کی حیثیت سے بھی مشہور ہوئے، ان کی زبانی بارہا سنا کہ وہ شروع سے مولانا شبی اور دارالمصنفوں کی تصانیف سے متاثر ہے ہیں، دیوبندی طالب علمی کے زمانے میں ان کے پاس ان کتابوں کو دیکھ کر وہاں کے طلبہ اور اساتذہ کو تعجب ہوتا تھا، اور یہ کہنے میں تامل نہیں کہ ان کی ذات اور ان کی تحریروں پر دبستان شبی کا بڑا اثر رہا، جس کا ایک کھلا ہوا ثبوت یہ بھی ہے کہ جب دہلی میں مولانا حفظ الرحمن اور مولانا مفتی عتیق الرحمن عثمانی نے مل کر ایک ادارہ قائم کیا اور اس کی تاسیس میں ان کی بھی شرکت ہوئی تو دارالمصنفوں ہی کی تقلید میں اس کا نام ”ندوۃ المصنفوں“ رکھا گیا اور پھر ان کی ادارت میں رسالہ ”بُرْہَان“ ندوۃ المصنفوں سے نکلا شروع ہوا تو اس میں معارف ہی کی طرح خاص عنوانات رکھے گئے، ان کا بس چلتا تو ندوۃ المصنفوں کو دارالمصنفوں ہی کی طرح ایک علمی ادارہ بنادیتے مگر بعض ناگزیر اسباب کی بناء پر یہ اشاعتی ادارہ بن کر رہ گیا، پھر بھی اس کی طرف سے اب تک جتنی کتابیں شائع ہوئی ہیں ان سے اردو کے مذہبی اور تاریخی لٹریچر میں بڑا قابل قدر اضافہ ہوا ہے، مولانا کار رسالہ ”بُرْہَان“ اس کے لیے اس حیثیت سے مفید رہا کہ اس کی وجہ سے یہ علمی ادارہ ہی سمجھا جاتا رہا۔“ (۲۵)

مولانا سعید احمد اکبر آبادی نے زیادہ تر تاریخ اسلام کو موضوع بنایا، دینیات اور اسلامی تاریخ میں انہیں اختصاص کا درجہ حاصل تھا وہ مسلمانوں کے سامنے ان کے اسلاف کی خوبیاں اور خرابیاں بتا کر ان کو صراطِ مستقیم پر لانا چاہتے تھے۔ مولانا اکبر آبادی نے اپنے علم و حکمت اور قلم و زبان سے عام مسلمانوں اور ملک و ملت کو بھی فائدہ پہنچایا۔ ملکت کا کوئی ایسا مسئلہ

نہیں تھا جس پر مولانا نے قلم نہ اٹھایا ہو، وہ مصنف ہی نہیں بلکہ مفلک بھی تھے۔ وقت کے مہتم بالشان مسائل و معاملات پر بڑا ہاں میں ”نظرات“ کے عنوان سے فکر انگیز ادارے لکھتے رہے، مولانا کی تحریروں کا مقصد مسلمانوں کی سیاسی، سماجی، علمی اور تمدنی پسقی کا علاج و حل پیش کرنا تھا۔ مولانا نے مسلمانوں کی زندگی کے تمام شعبہ ہائے حیات بالخصوص مذہب، معاشریات، تعلیم، سیاست اور سماجیات کو موضوع سخن بنایا اور اپنے قلم سے مسلمانوں کی گرتی ہوئی حالت کو سنوارنے اور ترقی کی جانب گامز ن کرنے کی کوشش کی۔ مولانا اکبر آبادی کا ٹھنڈی سرمایہ تاریخ و سوانحی ادب میں ایک ممتاز مقام کا حامل ہے۔ (۲۶)

### مولانا اکبر آبادی کی شخصیت پر قدیم و جدید تعلیم کے اثرات:

آپ قدیم و جدید دونوں قسم کی درسگاہوں سے فیضیاب ہوئے تھے اور دونوں ہی میں تدریسی خدمات سرانجام دیں، مولانا نے جہاں علامہ انور شاہ کشمیری جیسے یکتائے زمانہ عالم دین سے قرآن و حدیث اور عربی زبان و ادب سیکھا و ہیں دوسری طرف جدید تعلیم یافتہ ماہر سرمارس گوپر، وائس چانسلر (دہلی یونیورسٹی) کی قیادت میں سینٹ اسٹیفن کالج دہلی میں تدریسی فرائض سرانجام دیے، اس لیے مولانا کی ذات و شخصیت قدیم و جدید علوم و افکار کا حسین امترانج تھی۔ آپ قدیم علوم کے ساتھ ساتھ علوم جدیدہ پر بھی گہری نظر رکھتے تھے اور دونوں کے تقاضوں سے باخبر تھے۔ آپ نے زندگی کو کنوں کے اندر سے نہیں بلکہ کائنات کی وسعتوں میں رہ کر دیکھا۔ (۲۷)

مولانا کی علمی وابستگی اگر ایک طرف دارالعلوم دیوبند سے تھی تو دوسری طرف ان کا تعلق جدید علمی مرکز اور خاص طور پر علیگڑھ مسلم یونیورسٹی سے بھی رہا۔ مولانا دونوں نظام تعلیم کا اشتراک چاہتے تھے اور وہ خود اس اشتراک کا بہترین نمونہ تھے، مولانا دیوبند سے دینی تعلیم حاصل کرنے کے باوجود علیگڑھ تحریک اور اس کے بانی سر سید احمد خان کی انقلابی شخصیت سے بھی متاثر تھے ان کی رائے تھی کہ دیوبند اور علیگڑھ کی تحریکیں مل کر ایشیائی مسلمانوں کی تعمیر جدید کو یقینی بنائیں، انہوں نے ایک موقع پر فرمایا تھا کہ:

”سر سید اور مولانا قاسم نانوتوی کے عہد میں اور ان کے بعد مسلمانوں میں متعدد مفید اور عہد آفریں مذہبی اور غیر مذہبی تحریکیں پیدا ہوئیں، لیکن غور کیجئے تو ان سب کا منع اور سرچشمہ دیوبند اور علیگڑھ کی تحریک ہیں۔ افسوس ہے کہ یہ دونوں تحریکیں ایک دوسرے سے الگ تھلک اپنے اپنے ڈگر پر چلتی رہیں، اس لیے اس صورتحال سے نقصان بھی کچھ کم نہیں پہنچا۔ اگر دونوں ایک ساتھ دوش ہو کر چلتیں تو آج پورے عالم اسلام میں برصغیر پاک و ہند کے مسلمانوں کا مشکل ہی سے کوئی جواب ہو سکتا تھا“۔ (۲۸)

مولانا اکبر آبادی کے ان ہی افکار و نظریات کی وجہ سے ان کا شمار جدید علماء میں ہوتا ہے جو ہمیشہ نئی باتوں کو اپناتے اور نئی قدرتوں کا احترام کرتے تھے، اس لیے ہر حلقة انہیں قدر کی نگاہ سے دیکھتا تھا خواہ اس کا تعلق کسی بھی سیاسی و دینی مسلک سے کیوں نہ ہو۔

نمہبی تنگ نظری اور تعصب انہیں چھو کر بھی نہیں گزرا تھا۔ دارالعلوم دیوبند سے تعلق اور حنفی العقیدہ مسلک کے حامل ہونے کے باوجود اس مسلک کے دوسرے علماء سے قطعی مختلف تھے، بوقت ضرورت خودا پنے دینی مسلک پر تنقید کرتے یا اس سے اختلاف کرنے سے بھی نہ چونکتے تھے۔

مولانا اکبر آبادی کی سب سے بڑی خوبی یہ تھی کہ وہ دورِ جدید کے تقاضوں کو اچھی طرح سمجھ کر اسلامی تعلیمات کو اس کے مطابق ڈھانے کے قائل تھے ان کا یہ بھی خیال تھا کہ علماء کی تین فسمیں ہوتی ہیں۔ ایک قدامت پسند، دوسری ترقی پسند، اور تیسرا آزاد خیال، مولانا کا شمار ترقی پسند علمائے کرام میں ہوتا تھا وہ اجتہاد کو دو رہاضر کی ضروریات سمجھتے تھے۔ ان میں نئے حالات کے مطابق دین کے لیے نئی راہیں پیدا کرنے کا احساس و شعور اور مجہدناہ بصیرت موجود تھی، اس خوبی نے انہیں اہل علم کے حلقوں میں مقبول بنادیا تھا۔ (۲۹)

### علالت اوروفات:

مولانا اکبر آبادی کو پے در پے صدمات نے نڈھاں اور غمزدہ کر دیا تھا۔ والدین کی وفات کے بعد شریکِ حیات کی موت کا غم ان کے لیے سوہاں روح بن گیا ان کی شخصیت اندر سے ٹوٹ پھوٹ گئی تھی وہ اپنی اہلیہ کی وفات پر غمزدہ رہتے تھے، مئی ۱۹۸۷ء میں اپنے دیرینہ رفیق اور ساتھی حضرت مفتی عقیق الرحمن عثمانی کی وفات کا صدمہ سانحہ سے کم نہ تھا کہ مفتی صاحب کے انتقال کے دو ماہ بعد ہی بڑے بیٹے عمر سعید داغ مفارقت دے گئے۔ بڑے بیٹے کی جدائی کے صدمے سے ابھی دوچار ہی تھے کہ ایک صحیح چھل قدمی کے دوران کتنے کاٹ لیا۔ پیٹ میں انجکشن لگے جس سے پیٹ میں سراحت ہو گئی، سراحت کی دواؤں سے جگر متاثر ہو گیا، علیگڑھ یونیورسٹی کے ہسپتال میں کافی عرصہ تک زیر علاج رہے لیکن افاقت نہ ہوا اور کمزوری بڑھتی گئی۔ مولانا کی تشویشناک علالت کی خبر سے گھبرا کر ان کی بیٹی مسعودہ سعید اپنے شفیق باپ کی محبت میں کراچی سے علیگڑھ گئیں اور علاج کے لیے چند روز بعد ہی اپنے ہمراہ کراچی لے آئیں، ماہر ڈاکٹروں کے بورڈ نے مولانا کا معائنہ کرنے کے بعد جگر کا سرطان تشخیص کیا لیکن کمزوری کے باعث آپریشن نہ ہو سکتا تھا۔ مولانا اپنی علالت اور کمزوری کے باوجود اپنے داماد ابو الحمود سعید کے ساتھ باہر نکلتے، چھل قدمی کرتے یہ سلسلہ دو ماہ تک چلتا رہا، اب ایلوپیٹھی کے بجائے ہومیوپیٹھی علاج بھی شروع کر دیا گیا تھا، ایک روز معروف طبیب حکیم محمد سعید نے گھر آ کر معائنہ کیا، رپورٹس دیکھیں اور مولانا کو بتایا کہ انہیں سرطان کا مرض لاحق ہے جس کے بعد انہوں نے ہمت ہار دی گھر سے باہر نکلا بند کر دیا بستر پر پڑے پڑے کمزوری اس حد تک بڑھی کہ مولانا ہڈیوں کا ڈھانچا بن کر رہ گئے تھے۔ آخر کار طویل علالت کے بعد ۲۳ مئی ۱۹۸۵ء کو افطار سے ذرا قبل وضو کے لیے غسل خانے گئے اور وہیں سے مولانا نے اپنے داماد (ابو الحمود سعید) جنہیں وہ پیار سے ”مونا“ کہتے تھے پوری قوت سے آواز دی وہ فوراً دوڑے، دیکھا کہ مولانا دیوار سے سڑکاٹے بیٹھے ہیں، فوراً بستر پر لا کر لٹایا لیکن دو تین سانسوں کے بعد ان کی روح نفس عصری سے پرواز کر گئی۔ ۲۵ / مئی کو نماز ظہر میں آپ کی نماز جنازہ مسجد لالہ

زار، مولوی تمیز الدین روڈ پر ادا کی گئی جس میں علماء کرام، اہل علم اور عوام دین سندھ نے بڑی تعداد میں شرکت کی، مولانا کی تدبیف دارالعلوم کو رنگی میں حضرت مفتی محمد شفیع دیوبندی کے ذاتی احاطہ قبور میں ہی ان کے قریب کی گئی۔ (۵۰) مولانا نے زندگی بھی علماء و فقہا کے ساتھ بسر کی، اور آخری ابدی زندگی میں بھی علماء و صلحاء کی صحبت نصیب ہوئی۔ مولانا کی وفات کی خبر پاک و ہند کے دینی اور علمی حلقوں میں رنج و غم کے ساتھ سنی گئی، اخبارات و جرائد نے مولانا کی وفات حسرت آیات اور دینی و علمی خدمات پر اداری لکھے۔

### اولاد:

مولانا سعید احمد اکبر آبادی اپنے والد کے برعکس کثیر العیال تھے وہ خود تو ایک بھائی بہن تھے لیکن اللہ تعالیٰ نے انہیں پانچ بیٹوں اور پانچ بیٹیوں سے نوازا تھا (۱۵) مولانا کی لاکن اور صالح اولاد ان کی آنکھوں کی ٹھنڈک تھی انہوں نے اپنے بیٹوں اور بیٹیوں کی تعلیم و تربیت پر پوری پوری توجہ دی اور انہیں علم کے زیور سے آراستہ کر کے ان کی شادی بیاہ کے فرائض خوش اسلوبی سے انجام دے کر اپنا دینی فریضہ پورا کیا۔

### مراجع و حوالش

(۱) مولانا سعید احمد اکبر آبادی کے انتقال کو تقریباً ۲۳ سال کا عرصہ گزر چکا ہے، جون ۱۹۸۶ء میں ان کی صاحبزادی محترمہ مسعودہ سعید صاحبہ نے مولانا کے انتقال کی بررسی کے موقع پر ایک محترم سینیار کا اہتمام کیا تھا مگر اس سینیار کی رواداد کو محفوظ نہ کیا جاسکتا، ۲۸-۲۹ اگست ۲۰۰۳ء میں مسلم یونیورسٹی علیگڑھ کے شعبہ سنی دینیات کے زیر اہتمام ایک دو روزہ سینیار کا اہتمام کیا گیا اس سینیار کے محرک تو شعبہ کے صدر نشین ڈاکٹر شیم منصور تھے، لیکن سینیار کے روح رواداں ڈاکٹر محمد سعید عالم قاسمی تھے۔ اس سینیار میں مولانا کی سیرت و شخصیت اور علمی خدمات کے حوالے سے کم و بیش پچھیس مقالے پیش کیے گئے۔ ڈاکٹر قاسمی نے ان مقالات کو ”مولانا سعید احمد اکبر آبادی احوال و آثار“ کے نام سے مرتب کر کے تین سال قبل ۲۰۰۵ء میں شائع کیا۔ مولانا اکبر آبادی کی حیات اور خدمات کے حوالے سے پنجاب یونیورسٹی میں ایم۔ اے کی سطح کے دو تحقیقی مقالے لکھے گئے پہلا مقالہ ڈاکٹر عبداللہ خان (معلم شعبہ اردو) کے زیر نگرانی ۱۹۸۶ء میں لکھا گیا۔ جبکہ دوسرا مقالہ ۱۹۸۹ء میں جانب پروفیسر محمد اسلم صاحب (صدر شعبہ تاریخ) کی زیر نگرانی میں لکھا گیا۔ دوسرے مقالے کی اہمیت یہ ہے کہ اس کے نگران پروفیسر محمد اسلم (صدر شعبہ تاریخ) مولانا کے داماد تھے اور مولانا کے بہت ہی قریب تھے۔ اس کے علاوہ ہماری نظروں سے کوئی اور قابل ذکر کام اب تک نہیں گزرا ہے۔

(۲) شعبہ اسلامی تاریخ جامعہ کراچی کے تحت مولانا اکبر آبادی کی حیات و خدمات کے حوالہ سے مولانا کی ادارت میں شائع ہونے والے علمی جریدے ”بڑہان“ کا اشارہ یہ زیر ترتیب ہے۔ مولانا سعید احمد اکبر آبادی کی حیات و افکار پر پی۔ ایچ۔ ڈی مقالہ کے علاوہ مولانا کی مطبوعہ تحریروں کو موضوعاتی اعتبار سے مرتب و مدون کر کے شائع کرنے کا بھی اہتمام کیا جا رہا ہے۔

(۳) مولانا اکبر آبادی کے خاندانی پس منظر کے بارے میں زیادہ معلومات نہیں ملتی ہیں۔ نہیں معلوم ہو سکا کہ مولانا کے آباء اجداد کوں تھے کب اور کہاں سے آئے اور ہندوستان میں کب آباد ہوئے۔ خود مولانا اکبر آبادی نے اپنے خاندان سے متعلق جو تحریریں چھوڑی ہیں اس میں ان کے والد، والدہ اور اپنی پیدائش کا تذکرہ کیا ہے۔

- (۴) پروفیسر محمد اسلم، شعبہ تاریخ جامعہ پنجاب کے سابق صدر نشین اور مولانا اکبر آبادی کے داماد تھے۔ پروفیسر اسلم نے اپنے زیر گرانی ایم۔ اے کے مقالے کی تیاری کے دوران اس بات کا انکشاف کیا تھا۔ (ناہید، عزرا، ”مولانا سعید احمد اکبر آبادی“ بحیثیت مؤرخ“، غیر مطبوعہ مقالہ برائے ایم۔ اے، زیر گرانی پروفیسر محمد اسلم، لاہور: جامعہ پنجاب، ص ۳)
- (۵) ”بچھرایوں“، ضلع مراد آباد کا ایک قصبہ ہے۔ مراد آباد کے قصبات بڑے مردم نیز تھے۔ پروفیسر محمد طاہر فاروقی، حامد حسن قادری، عبد الباسط بچھرایوں جیسے عالم و فاضل بچھرایوں سے تعلق رکھتے تھے۔
- (۶) ڈاکٹر ابراہیم ذائقی زندگی میں نہایت دیندار انسان تھے۔ نماز باجماعت، روزہ اور ارادو ظائف کے سخت پابند تھے تہجد اور اشراق تک کی نمازیں پابندی سے پڑھتے تھے۔ عید قربان کے موقع پر کئی کئی بکروں کی قربانی کرتے۔ صدقہ و خیرات بڑی فیاضی سے کرتے۔ خود بھی حج کیا اور اپنی بیوی اور اولاد (مولانا اکبر آبادی) کو بھی حج کرایا۔ حضور اکرمؐ اور اہل مدینہ کے ساتھ بڑی عقیدت و محبت تھی۔ اہل مدینہ کے لیے ہر سال کچھ رقم بھیجا کرتے تھے۔ خود بہت سادہ درویش صفت اور فقیر منش انسان تھے مگر مہمان نوازی، لبکہ پروری اور غریبوں کی مددان کا شعار تھا۔ تصوف کا بھی خاصہ ذوق و شوق تھا اور اس فن کے مسائل پر عالمانہ گفتگو کرتے تھے۔ بحیثیت ڈاکٹر اپنے فن میں نہایت کامیاب اور دور تک مشہور تھے قدرت نے دستِ شفا عطا فرمایا تھا۔ بغض و دیکھتے ہی مرض کی پوری کیفیت فوراً معلوم کر لیتے تھے اور مرض کے بتائے بغیر سب حالات و عوارض بیان کر دیتے تھے۔ ڈاکٹر ابراہیم نے طب کی تعلیم کے بعد سرکاری ملازمت اختیار کی۔ ابتدائی ایام میں منگلور، ہردوئی، جہانی، اور عظم گڑھ میں پریکٹس کی، آخر میں آگرہ کی لوہامنڈی کے شفاخانے میں پچیس برس ملازمت کرنے کے بعد یہیں سے ۱۹۲۵ء میں ریٹائر ہو گئے دوران ملازمت سرکاری تنخواہ کے علاوہ بھی پریکٹس بھی کرتے تھے، جس سے ماہانہ ہزار ڈالر آمدنی ہو جاتی تھی۔ ان کے دوست احباب میں سرکاری افسران، انگریزی تعلیم یافتہ یا شہر کے ہندو مسلمان امراء و رہساتھے۔ منگلور میں ملازمت کے دوران علماء دیوبند سے خصوصی مراسم پیدا ہوئے۔ قاضی عبدالغنی منگلوری سے بیعت یافتہ تھے، دیوبند کے نام کے عاشق تھے بلکہ خصوص حضرت مولانا گنلوہی اور حضرت مولانا محمد قاسم نانوتوی سے بے حد محبت تھی۔ مولانا مفتی عزیز الرحمن، حضرت میاں اصغر حسین، مولانا حبیب الرحمن مرحوم اور مولانا سید انور شاہ کشمیری مرحوم سے گھرے مراسم تھے۔ (اکبر آبادی، سعید احمد، اگست ۱۹۵۲ء، ”نظرات“، مشمولہ: بڑہان، دہلی: ندوۃ المصنفین، جلد بست وہم، شمارہ ۲، ص ۲۸)
- (۷) ایضاً، ”وفیات (اختیار بیگم)“، مشمولہ: بڑہان، جلد ۵، شمارہ ۳، ص ۲۸، دہلی: ندوۃ المصنفین، ستمبر ۱۹۸۰ء
- (۸) ”سیوھارہ“، ضلع بجور میں مراد آباد سے لکھنؤ جانے والی مین ریلوے لائن پر واقع ہے۔ یہ مسلمانوں کی قدیم یستی ہے۔ یہاں بڑے بڑے عالم و فاضل اور شاعر پیدا ہوئے، مشہور شاعر نہال سیوھاروی اور مشہور عالم و ناظم جمیعیۃ العلماء ہند اور فرقہ ندوۃ المصنفین مولانا محمد حفظ الرحمن سیوھاروی بھی اسی قصبے سے تعلق رکھتے تھے۔ (مولانا محمد حفظ الرحمن مولانا سعید احمد اکبر آبادی کے ماموں زاد بھائی تھے)
- (۹) مولانا اکبر آبادی کے نانا کی پانچ بیٹیوں کے نام یہ تھے (۱) حشمت النساء (۲) نینب (۳) ام کاثور (۴) مہر النساء (۵) شمس النساء اور دو بیٹی (۱) ظہور الحسن (۲) نور الحسن تھے، مولانا کی والدہ شمس النساء سب سے چھوٹی تھیں مگر گھر میں سب انہیں ”بوا“ کہہ کر پکارتے تھے۔ (یہ باتیں مولانا اکبر آبادی کی بیٹی مسعودہ سعید صاحبہ نے اپریل ۲۰۰۸ء میں اپنی ایک ٹیلی فونک گفتگو میں بتائی)۔
- (۱۰) اکبر آبادی، سعید احمد، ”وفیات (اختیار بیگم)“، مجلہ بالا، ص ۲۶
- (۱۱) مولانا کی پیدائش کا سال (۱۹۰۸ء) اس لحاظ سے نہایت اہمیت کا حامل ہے کہ پیدائش سے دو سال قبل مسلم لیگ کے قیام کا تاریخ ساز واقع پیش آیا تھا جو ہندوستان کے مسلمانوں کی تاریخ میں نئے موڑ کی شروعات سے تعبیر کیا جاتا ہے۔ ”مسلم لیگ کا قیام ایک ایسے وقت عمل میں آیا جب تقسیم بنگال پر ہندوؤں اور کانگریس کے شدید رعد عمل نے مسلمانوں کو یہ سچنے پر مجبور کر دیا کہ ان کی خود ایک سیاسی جماعت ہوئی چاہیے جو مسلم مفادات کا تحفظ کرے اور تمام اہم موقعوں پر ملت کی جانب سے اظہار خیال کرتی رہے، شملہ کے وفد نے

متحده عمل کی قوت کا مظاہرہ کر کے اس بات کو اور زیادہ مستحکم کر دیا۔ چنانچہ اس عزم پر عمل کرنے کے لیے مسلم رہنماء ۱۹۰۶ء میں ڈھاکہ کے مقام پر جمع ہوئے، نواب ڈھاکہ نے یہ قرارداد پیش کی کہ ایک مسلم جماعت آں انڈیا مسلم لیگ کے نام سے قائم کی جائے۔ نواب وقار الملک نے مسلم لیگ کے مقاصد متعین کیے۔ ان میں مسلمانان ہند میں برطانوی حکومت کے لیے وفاداری اور خیر سکالی کے جذبات کو فروغ دینا، مسلمانوں کے باہمی حقوق اور مفادات کا تحفظ کرنا اور حکومت کو ان سے آگاہ کرتے رہنا اور مسلم لیگ کے ان مقاصد کو نقصان پہنچائے بغیر مسلمانان ہند میں دیگر ملتوں سے تعاون کرنا شامل تھا۔ مسلم لیگ کے قیام سے یہ بات واضح ہو گئی کہ بر صیغہ کے مسلمانوں میں سیاسی بیداری کا آغاز ہو چکا ہے یہ آں انڈیا مسلم لیگ کی کوششوں کا ہی نتیجہ تھا کہ ۱۹۰۹ء میں نئی اصلاحات کے تحت مسلمانوں کے جدا گانہ حق رائے دہندگی کو تسلیم کیا گیا جو مسلم لیگ کی ایک بڑی کامیابی تھی مسلمانوں نے اسی سیاسی پلیٹ فارم پر متحد ہو کر آگے جا کر برطانوی سامراج کی غلامی سے آزادی حاصل کی اور دوقوی نظریے کی بنیاد پر ایک اسلامی ریاست کا قیام عمل میں آیا۔ ”گویا جب پاکستان کا قیام (۱۹۴۷ء) عمل میں آیا تو مولانا کی عمر ۳۹ برس تھی۔ اس طرح برطانوی استعمار کے خلاف مسلمانان بر صیغہ کی تاریخ خیز جدوجہد اور اس کے تمام نشیب و فراز مولانا اکبر آبادی کی نظریوں کے سامنے گزرے اور اس تحریک نے مولانا کی شخصیت پر یقیناً گہرے اثرات مرتب کیے ہوئے۔ (قریشی، اشتیاق حسین ۱۹۹۹ء، ”جدوجہد پاکستان“، مترجم: ہلال احمد زیری، کراچی: شعبہ تصنیف و تالیف و ترجمہ، کراچی یونیورسٹی، ص ۳۰، ۳۱)

(۱۲) مولانا کی تاریخ پیدائش کے بارے میں کافی ابہام پایا جاتا ہے، مولانا نے بڑاں میں اپنی تاریخ پیدائش کے رمضان المبارک اور صبح صادق کا وقت تحریر فرمایا ہے۔ لیکن بھری سال نہیں لکھا جبکہ روز نامہ جسارت کراچی میں ۳۰ ستمبر ۱۹۸۱ء کو ایک اشرون یود بیتے ہوئے مولانا نے اپنی تاریخ پیدائش نومبر ۱۹۰۸ء بتائی ہے۔ اس بیان کے مطابق نومبر ۱۹۰۸ء میں اسلامی رہبری مہینہ شوال اور سن ۱۳۲۶ھ بھری بتا ہے جو مولانا کی بتائی ہوئی اسلامی تاریخ سے مطابقت نہیں رکھتی ہے جبکہ جناب مسعود انور علوی کا کوروی نے اپنے ایک مقامے ”میرے مولانا اکبر آبادی... کچھ باتیں کچھ یادیں“، جولائی ۱۹۸۷ء میں ماہنامہ بڑاہن میں لکھا کہ مولانا کی پیدائش ۸ نومبر ۱۹۰۸ء میں ہوئی، یہ تاریخ بھی بھری تقویم کے لحاظ سے اشوال ۱۳۲۶ھ بھری ہے جو آپ کی بتائی ہوئی تاریخ سے مطابقت نہیں رکھتی۔ تاہم ان بیانات کی روشنی میں مولانا کی تاریخ پیدائش نومبر ۱۹۰۸ء کو درست تسلیم کیا جاسکتا ہے۔

(۱۳) اکبر آبادی، سعید احمد، ”مفہی صاحب کی کہانی میری زبانی“، مشمولہ: بڑاہن، جلد ۳، شمارہ ۲، ص ۱۲، دہلی: ندوۃ المصنفوں، اگست ۱۹۸۳ء

(۱۴) مولانا اکبر آبادی کے والد اکٹر ابراہیم حسین کی شادی کے بعد ایک بیٹا پیدا ہوا جس کا نام انوار الحسن رکھا گیا۔ لیکن پیدائش کے صرف تین سال بعد اس کا انتقال ہو گیا۔ اسی زمانے میں ایک بیٹی پیدا ہوئی لیکن وہ بھی دس برس کی عمر میں طاعون کے وباًی مرض میں بیتلار ہنے کے بعد انتقال کر گئی، بیٹی کا نام قمر النساء تھا۔ اس حادثے کا مولانا کے والدین پر گہرا اثر ہوا اور آپ کے والد اکٹر ابراہیم حسین نے حجاز المقدس بھریت کا فیصلہ کر لیا تھا جب انہوں نے اپنے پیر و مرشد شاہ عبدالغنی منگوری گوپاپے ارادے سے مطلع کیا اور اجازت طلب کی تو انہوں نے جانے سے منع کر دیا اور فرمایا کہ جلد بازی نہ کرو خدا تم کو ایک فرزند سیم عطا کرے گا۔ چنانچہ بہن کے انتقال کے سترہ برس بعد مولانا اکبر آبادی دنیا میں تشریف لائے چونکہ بہن کا انتقال دس برس کی عمر میں ہو چکا تھا اس لیے ستائیں برس تک کوئی ولادت نہ ہونے کے بعد پیدا ہوئے، آپ کی پیدائش پر آپ کے والدین کو بے حد سرسرت ہوئی مولانا کی والدہ محترمہ مشیں النساء نے بیٹا ہونے پر منت مانی ”الله العالیمین! تو نے مجھے بیٹا دیا ہے جب تک اس کو حج نہیں کر لو گی اس کی شادی نہیں کروں گی“، والدہ نے اپنی منت پوری کی اور حج کی ادائیگی کے بعد مولانا کی شادی ہوئی۔ (ایضاً، ص ۱۱، ۱۲؛ ”نظرات“، دسمبر ۱۹۴۳ء، محلہ بالا، جلد یازدهم، شمارہ ۲۰۲، ص ۲۰۲)

(۱۵) مولانا اکبر آبادی کی ولادت پر عقیدہ کی تقریب خوشی کے طور پر اس دھوم دھام اور طمطرائق سے منائی گئی کئی روز تک ہندو اور مسلمانوں میں اس کا چرچا ہا اور یہ آپ کے بھپن کی ایک یادگار تقریب بن گئی۔ (مولانا سعید احمد اکبر آبادی کے ہاتھ کی ایک غیر مطبوع تحریر جوان کی زندگی کے

ابتدائی حالات پر مشتمل ہے، اس میں مولانا نے اس بات کا تذکرہ کیا جو مولانا کی بیٹی محترمہ مسعودہ سعید سے ایک ملاقات میں حاصل کی گئی۔

(۱۶) ناہید، عذر، مخلوہ بالا، ص

(۱۷) مولانا اکبر آبادی چونکہ اکلوتے بیٹے تھے اور والدین کو آپ سے بہت زیادہ پیار تھا، اس لیے ان کی ہر خواہش پوری کرتے تھے بچپن میں آپ کو پینگ اڑانے کا شوق تھا ان کے والدہ بہترین ڈرمگلو اکر دیا کرتے تھے۔ مولانا اکبر آبادی کو بچپن میں پرندوں سے بڑی محبت تھی۔ خاص طور پر انہیں کوئے بہت پسند تھے وہ اپنے اس شوق کے بارے میں کہتے ہیں کہ:

”مجھے بچپن میں کوئے بڑے اپنے گلتے تھے اور جب یہ کوٹھے کی منڈریوں پر بیٹھ کر کامیں کامیں کرتے تو مجھے بڑے بھلے گلتے تھے اور میرا دل ان کو کپڑنے کے لیے مچتا۔“ مولانا اکبر آبادی نے اپنے بچپن کے یہ شوق اور واقعات اپنے داماد محمد اسلم مرحوم کو سنائے تھے۔ (ایضاً، ص ۱۲)

(۱۸) مولانا اکبر آبادی کی ابتدائی تعلیم و تربیت پر آپ کے والد ڈاکٹر ابراہیم نے خصوصی توجہ دیتے ہوئے نامور اور ماہر استاذہ کا بندوبست کیا تھا، ان کا اندازہ اس سے کیا جاسکتا ہے کہ عربی کی تعلیم کے لیے مولانا کے والد ڈاکٹر ابراہیم نے دیوبند کے مفتی مولانا عزیز الرحمن عثمانی سے خصوصی درخواست کی تھی۔ مولانا عثمانی نے مولانا خورشید علی کو جو دیوبند کے فاضل اور دارالافتاء سے وابستہ اور مولانا فضل الرحمن گنج مراد آبادی کے خلیفہ مولانا عبدالکریم سے بیعت یافتہ تھے، کا تقرر کیا۔ مولانا خورشید علی دیوبند سے آگرہ آکر مولانا کے

مکان واقع (لوہا منڈی) کے قریب ایک مکان کرائے پر لے کر بعد متعلقین کے رہنے لگے۔ مولوی خورشید علی نے ایک استاد اور اتنا لیق کی حیثیت سے مولانا اکبر آبادی کی عربی تعلیم اور تربیت کا فریضہ کھا لئے، سرانجام دیا۔ صبح چار گھنٹے عربی اور اس کے متعلقین کی تعلیم دیتے۔ دونوں وقت کا کھانا آپ ہی کے ساتھ کھاتے، مسجد میں بھی اپنے ساتھ لے جاتے اور صبح و شام ہوا خوری بھی کرتے تھے۔

مولوی خورشید علی کو قصوف سے بھی لگاؤ تھا منشوی روم کے عاشق تھے اس لیے اکثر آپ کو بزرگان دین اور اولیائے کرام کے قصے سناتے اور قرآن مجید کی حکمتیں بیان کرتے رہتے تھے اس کا یہ فائدہ ہوا کہ دین کی عظمت اور بزرگان دین کی محبت بچپن ہی سے آپ کے دل میں بیٹھ گئی اور اتنا لیق رکھنے سے آپ کے والد کا جو مقصود تھا وہ بھی یہی تھا آپ کی عربی تعلیم کا فیہ تک ہوئی تھی کہ مولوی خورشید علی چلے گئے تو ان کی جگہ دیوبند سے مولانا غلام نور صاحب تشریف لائے اور انہوں نے نو دس ماہ تک صرف وحکی تعلیم دی اور کافیہ اور قدوری کی تعلیم کمل کرائی۔ (اکبر آبادی، سعید احمد، اگست ۱۹۸۲ء ”مفتقی صاحب کی کہانی میری زبانی“ مخلوہ بالا، جلد ۹۳، شمارہ ۲، ص ۱۳، ۱۲)

(۱۹) مراد آباد کا یہ مدرسہ ”جامعہ قاسمیہ“ کے نام سے موسوم ہے جو مراد آباد کی شاہی مسجد میں قائم ہے۔ اس مدرسہ کو یہاں کے غریب مسلمانوں نے حسب ایما حضرت نانوتوی کے جاری کیا تھا۔ دارالعلوم دیوبند کے ابتدائی دور میں جو دینی مدارس جاری ہوئے ان میں مظاہر العلوم سہارنپور کو چھوڑ کر جامعہ قاسمیہ نے سب سے زیادہ ترقی کی۔ اس مدرسہ کو اپنی عمدہ تعلیم کے باعث دینی مدارس میں بڑی شہرت حاصل رہی ہے۔ اس میں جامعہ قاسمیہ کی انتظامی مساعی اور حضرت مولانا سید فخر الدین صدر المدرسین کے درس حدیث کی عظیم تعلیمی خدمات کا بھی بڑا حصہ ہے۔ (رضوی، سید محبوب، ۲۰۰۵ء ”تاریخ دارالعلوم دیوبند“، جلد اول، کراچی: ادارہ اسلامیات، ص ۱۵۲)

(۲۰) دیوبند اتر پردیش کے ضلع سہارنپور کا ایک چھوٹا سا قصبہ ہے لیکن اس کی وجہ شہرت اسلامی علوم و معارف کی عظیم درس گاہ دارالعلوم کے باعث ہے جس کی بنیاد مولانا محمد قاسم نانوتوی اور ان کے ہم خیال رفقاء خاص حضرت مولانا ذوالفقار علی، حضرت مولانا فضل الرحمن اور حضرت حاجی محمد عابد نے ۱۵ احرام الحرام ۱۲۸۳ھجری مطابق ۳۰ مئی ۱۸۶۶ء جمعرات کے دن قصبہ دیوبند کے مغربی جانب مسجد کے کھلے صحن میں انار کے ایک چھوٹے سے درخت کے نیچے رکھی تھی۔ اس مدرسہ نے بے سروسامانی کی حالت میں کام کا آغاز کیا اور حیرت انگیز رفتار سے ترقی کا سفر شروع کیا۔ ”مدرسہ اسلامی عربی“ کے نام سے شروع ہونے والا یہ مدرسہ دارالعلوم دیوبند کے نام سے دنیا بھر میں اپنی نوعیت کا سب سے بڑا اسلامی علوم کا مرکز ہے اس کے قیام کا بنیادی مقصد مسلمانوں کی دینی اور مدنی ہی حیثیت کا تحفظ و بقا اور فرنگی تہذیب و تمدن سے بچنا تھا۔ مولانا سعید احمد اکبر آبادی اسی عظیم و الشان علمی و تہذیبی ادارے کے فارغ التحصیل تھے۔ (الحق، محمد

قرم، ۱۹۹۶ء ”ہندوستان کے اہم مدارس ایک سروے رپورٹ“، جلد اول، دہلی: انٹی ٹیوٹ آف آنجلیکو اسٹڈیز، ص ۱۳۶، ۱۳۷ (۱۹۹۶ء)

(۲۱) اس بات کا تذکرہ مولانا سعید احمد اکبر آبادی نے اپنی ایک غیر مطبوع تحریر، جوان کے زندگی کے ابتدائی حالات پر مشتمل ہے، اس میں کیا ہے جو مولانا کی بیٹی محترمہ مسعودہ سعید صاحب سے ایک ملاقات میں حاصل کی گئی۔

(۲۲) اکبر آبادی، سعید احمد، نومبر ۱۹۸۳ء ”مفہی صاحب کی کہانی میری زبانی“، مولہ بالا، جلد ۹۳، شمارہ ۵، ص ۱۰

(۲۳) ایضاً، جون ۱۹۸۰ء ”نظرات“، مولہ بالا، جلد ۸۲، شمارہ ۲۶، ص ۲

(۲۴) ایضاً، اگست ۱۹۷۷ء، جلد ۹۷، شمارہ نمبر ۲، ص ۲۸

(۲۵) مولانا اکبر آبادی کے اساتذہ کے تفصیلی کوائف اور حالات زندگی کے لیے ملاحظہ کیجئے:

قاسمی، حبیب الرحمن، فروری ۱۹۸۰ء ”علمائے دیوبند اور علم حدیث۔ محدث عصر علامہ مولانا محمد انور شاہ لکشمیری“، بڑہان، دہلی: ندوۃ لمصنفین، جلد ۸۲، شمارہ ۲، ص ۳۰، ۳۱، ۳۲؛ اکبر آبادی، سعید احمد، جنوری ۱۹۵۹ء ”نظرات“، مولہ بالا، جلد بست و چہارم، شمارہ ۲، ص ۲

۳۲۲، ۳۲۲، ۳۲۳؛ اپریل ۱۹۵۵ء، جلد ۳۲، شمارہ ۴، ص ۱۹۵، ۱۹۶؛ دسمبر ۱۹۵۵ء، جلد ۳۹، شمارہ ۵، ص ۳

(۲۶) اختری بیگم کی والدہ، انوری بیگم ڈاکٹر ابرار حسین کی پھوپھی زاد بہن تھیں۔ ان کی شادی مراد آباد سے سید اشfaq علی سے ہوئی اور ان سے ایک لڑکا سید عاشق علی اور ایک لڑکی اختری بیگم پیدا ہوئیں۔ اختری بیگم ابھی تین سال کی ہی تھیں کہ ان کے والد کا انتقال ہو گیا چنانچہ ڈاکٹر ابرار حسین اپنی بیوہ بہن کو اپنے گھر لے آئے اس طرح انوری بیگم اپنے دونوں بچوں عاشق علی اور اختری بیگم کے ساتھ ڈاکٹر ابرار حسین کے گھر رہنے لگیں۔ اختری بیگم بچپن سے بڑی سرخ و سپید، خوبصورت اور تندرست تو تو ان تھیں اور مولانا اکبر آبادی کو یہ چینی گڑیا بچپن ہی سے اچھی لگتی تھیں اس طرح اختری بیگم اور مولانا سعید احمد کی پرورش اور نشوونما ایک ساتھ، ایک ہی گھر میں اور ایک ہی ماحول میں ہوئی کیونکہ ان دونوں بچوں کا بچپن ایک ساتھ گزر اس لیے پڑھنے لکھنے کے ساتھ ساتھ کھلینے، اٹھنے بیٹھنے کی وجہ سے ایک خاص قسم کا انس اور محبت دونوں کے درمیان پیدا ہو گئی۔ جب کہ اختری بیگم کو شروع ہی سے بیگم ابرار حسین نے اپنے بیٹے سعید کے لیے مانگ لیا تھا۔ (اکبر آبادی، سعید احمد، ”وفیات (اختری بیگم)“، مولہ بالا، ص ۵۶)

(۲۷) ایضاً، ص ۵۸

(۲۸) ایضاً، ص ۵۹، ۵۸

(۲۹) ایضاً، ص ۵۹، ۵۸

(۳۰) یہ بات مولانا سعید احمد اکبر آبادی کی بیٹی محترمہ مسعودہ سعید صاحبہ نے اپریل ۲۰۰۸ء میں اپنی ایک ٹیلی فونک گفتگو میں بتائی۔

(۳۱) اکبر آبادی، سعید احمد، ”وفیات (اختری بیگم)“، مولہ بالا، ص ۶۲

(۳۲) ایضاً، جولائی ۱۹۸۰ء ”نظرات“، مولہ بالا، جلد ۸۵، شمارہ ۱، ص ۲

(۳۳) احمد، اسرار، ”چند یادیں۔ چند باتیں“، مشمولہ: بیشاق، جلد ۳۲، شمارہ ۸، ص ۸، لاہور: مرکزی مکتبہ تنظیم اسلامی، اگست ۱۹۸۵ء

(۳۴) اکبر آبادی، سعید احمد، فروری ۱۹۸۹ء ”نظرات“، مولہ بالا، جلد بست و دوم، شمارہ ۲، ص ۲۷

(۳۵) ایضاً، جنوری ۱۹۸۳ء، جلد ۹، شمارہ ۱، ص ۲

(۳۶) کاکروی، مسعود انور علوی، ”مولانا اکبر آبادی مرحوم اور بڑہان“، مشمولہ: بڑہان، جلد ۹۸، شمارہ ۲، ص ۱۸، دہلی: ندوۃ لمصنفین، اگست ۱۹۸۶ء

(۳۷) ایضاً (۳۹) عبد الرحمن، سید صباح الدین، ”وفیات، مولانا سعید احمد اکبر آبادی کی یاد میں“، مشمولہ: معارف، جلد ۱۳۶، شمارہ ۱، ص ۵۹، ۵۶، عظم گڑھ: دار المصنفین، جولائی ۱۹۸۵ء

(۳۸) ایضاً، ص ۲۰

(۳۹) ایضاً، ص ۵۹

(۴۰) ندوی، محسن عثمانی، ”مولانا سعید احمد اکبر آبادی کا طریز گارش“، مشمولہ: مولانا سعید احمد اکبر آبادی احوال و آثار، مرتبہ: محمد سعید عالم قاسمی، ص ۱۵، علیگڑھ، شعبہ سنی دینیات، مسلم یونیورسٹی (الہمند)، ۲۰۰۵ء

(۲۲) جولائی ۱۹۸۵ء کا لکھنؤ کا پندرہ روزہ ”تعمیر حیات“ میں مولانا سید علی ندوی مظلہ العالی کی یہ تعزیتی تقریر شائع ہوئی جو انہوں نے دارالعلوم کی وسیع مسجد میں اساتذہ و طلبہ کے سامنے فرمائی تھی۔

(۲۴) ندوی، محسن عثمانی، محملہ بالا، ص ۱۹۸

(۲۵) عاصم، عبدالقابو، ”نظرات کا طویل ادارتی سلسلہ النباء العظیم“، مشمولہ: مولانا سعید احمد اکبر آبادی احوال و آثار، مرتبہ: محمد سعود عالم قاسی، ص ۱۹۷، علیگڑھ: شعبہ سنی دینیات، مسلم یونیورسٹی (الہند)، ۲۰۰۵ء

(۲۶) اکبر آبادی، سعید احمد، جنوری ۱۹۷۰ء ”نظرات“، محملہ بالا، جلد ۲۲، شمارہ ۱، ص ۲۷۱

(۲۷) روزنامہ جنگ: کراچی، جمعہ ایڈیشن، ۷ جون ۱۹۸۶ء

(۲۸) اسلم، محمد، ”وفیات) مولانا سعید احمد اکبر آبادی کی رحلت“، مشمولہ: معارف، جلد ۱۳۵، شمارہ ۲، ص ۳۶۲، عظم گڑھ: دارالصنفین، جون ۱۹۸۵ء

(۲۹) مولانا سعید احمد اکبر آبادی کے سب سے بڑے بیٹے مرغوب احمد تھے۔ جو ڈیڑھ برس کی عمر میں ہی بچپن میں فوت ہو گئے تھے۔ ان کے بعد محمودہ بیگم تھیں۔ ان کے شوہر محبوب درانی مراد آباد کے رہنے والے تھے۔ محمودہ بیگم اور ان کے شوہر کا انتقال ہو گیا ہے۔ ان کی پانچ بیٹیاں ہیں جن کے نام یہ ہیں: شاہین، ناہید، شمینہ، عالیہ اور مہ جبیں ان میں سے شاہین، شمینہ اور عالیہ شادی شدہ ہیں۔ ناہید کی شادی ابھی تک نہیں ہوئی ہے اور مہہ جبیں بیس سال کی عمر میں آگ سے جل کر انتقال کر گئیں۔

مسعودہ بیگم جو مولانا سعید کی دوسری بیٹی ہیں، ان کے شوہر ابو الحمود جن کا انتقال ۱۲۲ کتوبر ۱۹۰۰ء میں ہو چکا ہے۔ کلکتہ کے رہنے والے شیخ محمد جان بزرگ کے بیٹے تھے۔ ابو الحمود سعید پہلے سویٹر لینڈ کی مشہور فرم ”سیپا گائیک“، میں فوجر تھے اس کے بعد پرائیوٹ کمپنی Engro Chemicals میں کام کرتے رہے۔ مولانا سعید احمد اکبر آبادی اپنے داماد ابو الحمود کو ”مونا“ کہہ کر پکارتے تھے۔ مولانا کی زندگی کے آخری ایام آپ کے گھر میں ہی بسر ہوئے مولانا کی بیٹی مسعودہ بیگم مولانا کی اولادوں میں سب سے زیادہ ذہین و فطیں ہیں۔ یادیں ماہر اور بی اے ہیں۔ مسعودہ سعید تبرے ۱۹۷۱ء میں ریڈ یوپا پاکستان میں خالتوں پروگرام اور بچوں کے پروگرام کی انجام رج ہیں۔ پھر نیول پیک اسکول میں پاکستان اسٹڈیز اور اردو پڑھاتی رہیں۔ ان کے دونوں بیٹے اور ایک بیٹی۔ بیٹا نویڈ آج کل نیوی میں لفڑت کمانڈر ہے اور بیٹی فوزیہ ہیں۔ ان کے شوہر ڈاکٹر مظفر محمود ایں ایڈی یونیورسٹی کراچی میں میکنیکل انجینئرنگ کے شعبے کے چیئر مین ہیں۔

مولانا کی ایک بیٹی ریحانہ بیگم ہیں، جنہوں نے علیگڑھ یونیورسٹی سے ایم۔ اے فارسی میں کیا ہے۔ ان کی شادی ۱۹۶۷ء میں پروفیسر محمد اسلام (صدر شبعتارخ پنجاب یونیورسٹی) سے ہوئی تھی۔ ۱۱۶ کتوبر ۱۹۹۸ء کو پروفیسر محمد اسلام کا انتقال ہو چکا ہے۔ ان کے چار بچے ہیں؛ فواد ظفر، زمیلہ فرزانہ، تنور احمد ورناف۔ تمام بچے شادی شدہ ہیں۔ ان میں تنور احمد صاحبہ اسلام آباد یونیورسٹی میں شبعتارخ میں اسٹٹنٹ پروفیسر ہیں۔ ریحانہ بیگم سے چھوٹی بیٹی سلطانہ بیگم تھیں جو بچپن میں ہی فوت ہو گئیں۔

مولانا کے بیٹوں میں ایک بیٹے ظفر مسعود عرف سعید تھے۔ جو مصور تھا اور مولانا کے سب سے پیارے اور چھمیتے بیٹے تھے۔ ان کا انتقال ۱۹۸۳ء میں مولانا کی زندگی میں ہو گیا تھا۔ ان کی وفات پر مولانا کو شدید صدمہ پہنچا جوان کے لیے جان لیوا ثابت ہوا۔

مولانا کے ایک اور بیٹے خورشید احمد جو عمر سعید کے بعد ہیں انہوں نے انجینئرنگ میں ڈپلومہ کیا ہے۔ ان کی شادی مولانا کے جگری دوست قاضی زین العابدین سجاد میرٹھی کی بیٹی منیبہ سے ہوئی۔ یہ آج کل علیگڑھ میں رہائش پزیر ہیں، اور لاولد ہیں۔

مولانا کے ایک بیٹے حسین احمد ہیں جو کراچی میں رہتے ہیں دماغی توازن ٹھیک نہ ہونے کی وجہ سے کام کرنے سے قادر ہیں۔ مولانا کے ایک اور بیٹے جنید احمد ہیں جنہوں نے ایم۔ اے کیا ہے۔ یہ پہلی نیشنل فناں کار پوریشن کراچی میں ملازمت کرتے تھے۔ اب گولڈن شیک پینڈ لے لیا ہے۔ یہ بھی شادی شدہ ہیں ان کی کوئی اولاد نہیں۔

فرحانہ بیگم جو مولانا کی سب سے چھوٹی بیٹی ہیں انہوں نے علیگڑھ یونیورسٹی سے ایم۔ اے کیا ہے اور یہ اپنی بہن مسعودہ سعید کے ساتھ کراچی میں رہائش پزیر ہیں۔ (یہ باقی مولانا سعید احمد اکبر آبادی کی بیٹی مسعودہ سعید صاحبہ نے ایک ملاقات کے دوران بتائیں)